

Rasim Ocaqovun doğum günündə məzarı ziyarət edilib



Noyabrın 22-də kino sənətimizin görkəmli nümayəndəsi, rejissor, operator, SSRİ və Azərbaycanın Dövlət mükafatları laureati, Xalq artisti Rasim Ocaqovun (1933-2006) anadan olmasının 90-ci ildönümü tamam oldu.

Bu münasibətlə həmin gün Azərbaycan Respublikası Birinci vitse-prezidentinin Katibliyinin reisi Altay Həsənov, Mədəniyyət Nazirliyinin məsul şəxsləri, kino xadimləri və sənətkarın ailə üzvləri II Fəxri xiyabanda Rasim Ocaqovun məzarını ziyarət edərək üzərinə tər çiçəklər düzdülər.

Mərasimdə çıxış edən mədəniyyət nazirinin müavini Murad Hüseynov Rasim Ocaqovu adını Azərbaycanın mədəniyyət salna-

məsində qızıl hərflərle yazdırı sənətkar kimi səciyyələndirdi. Bildirdi ki, onun filmləri ölkəmizdən kənarda da rəğbətlə qarşılanı.

Azərbaycan Respublikası Kine-matoqraflar İttifaqının sədri Xalq artisti Şəfiq Məmmədova dedi ki, Rasim Ocaqovun həm operator, həm də rejissor kimi çəkdiyi filmlər bu gün də maraqla izlənilir. Xalq artisti Fəxrəddin Manafov rejissorun çəkdiyi altı filmdə rol aldığı diqqətə çatdırıldı və bun-

dan fərəh hissə duyduğunu dile gətirdi.

Xalq artistləri Hacı İsmayılov, Oqtay Mirqasimov, Vaqif Mustafayev, Xalidə Quliyeva və Əməkdar artist Gülgəz Qurbanova çıxış edərək sənətkarın yaradıcılıq yolundan danışıp xatirələrini bölüşdülər.

Rasim Ocaqovun yaradıcılığı milli kino mədəniyyəti tarixində ayrıca bir mərhələdir. Ölkəmizdə kinooperator sənətinin zəngin imkanlarının üzə çıxarılması və təkmilləşdirilməsində onun mü hücum xidmətləri olub. Rejissorun ləntə aldığı "Tütək səsi", "İstintaq", "Ad günü", "Ölsəm, bağış-

la", "Otel otağı", "Həm ziyarət, həm ticarət" və s. filmlər Azərbaycan kinematoqrafiyasının "qızıl fond"una daxildir. Məzmun rəngarəngliyi, fəal vətəndaşlıq mövqeyi və müasirlik duyğusu ile yanaşı, obrazların ince psixologizmi və hadisələrin həyatiliyi R.Ocaqov sənətinin əsas cəhətlərini təşkil edir.

Mərasim iştirakçıları həmin gün anadan olmasının 85 illiyi tamam olan görkəmli aktyor, SSRİ və Azərbaycan Dövlət mükafatları laureati, Xalq artisti Həsən Məmmədovun (1938-2003) da məzarını ziyarət etdilər. Məzarın üzerine tər çiçəklər düzdüldü.

Həsən Məmmədov "Böyük da-yaq" (Qaraş), "Arşın mal alan" (Əsgər), "Gün keçdi" (Oqtay), "Arxadan vurulan zərba" (Qəmərlinski), "İstintaq" (Murad), "Dədə Qorqud" (Dədə Qorqud), "Axırıncı aşırım" (Abbasqulu bəy), "Yeddi oğul isterəm" (Bəxtiyar), "Bir cənub şəhərində" (Murad), "Alma almaya bənzər" (Qurban), "Qəm pəncərəsi" (Məmmədhə-sən əmi) və digər ekran əsərlərində yaddaşalan obrazlar qale-reyası yaradıb.

Nurəddin